

**សេចក្តីបើកសន្ទនាសម្រាប់ FACCC លើកទី៩**

**ថ្ងៃទី២៥ ខែមីនា ឆ្នាំ២០១៥ នៅរដ្ឋបាលព្រៃឈើ (ជាន់ទី៣)**

ឯកឧត្តម សមាជិកកិត្តិយសនៃFACCC តំណាងអង្គការJICAនៅកម្ពុជា តំណាងរដ្ឋបាលជលផល និង GDANCP នៃក្រសួងបរិស្ថាន អ្នកអង្កេតការណ៍ និងលោក លោកស្រី អ្នកនាងកញ្ញាជាទីមេត្រី។

ខ្ញុំមានសេចក្តីសោមនស្សរីករាយជាខ្លាំងក្នុងការស្វាគមន៍អ្នកទាំងអស់គ្នា ក្នុងឱកាសប្រជុំ FACCC លើកទី៩ នាព្រឹកនេះ។ FACCC ដើរតួនាទីដូចជាគណៈកម្មការសម្របសម្រួលរួម នៃ CAM-REDD ដែលបានបញ្ជាក់នៅក្នុងកំណត់ត្រានៃការពិភាក្សារវាងរាជរដ្ឋាភិបាលកម្ពុជា និងអង្គការ JICA នាថ្ងៃទី២៧ ខែឧសភា ឆ្នាំ២០១១។ វាបានផ្តល់នូវគោលការណ៍ណែនាំទៅ ដល់ CAM-REDD។ ការប្រជុំថ្ងៃនេះនឹងគ្របដណ្តប់ទៅលើដំណើរការបាយការណ៍ដោយ CAM-REDD ការពិភាក្សានិងអនុម័តផែនការហិរញ្ញវត្ថុបឋមសម្រាប់ ឆ្នាំ២០១៥ដល់ ខែឧសភា ឆ្នាំ២០១៦។

ជាមួយនឹងការផ្តល់ជំនួយពី CAM-REDD និងដៃគូអភិវឌ្ឍន៍ដបដងផ្សេងទៀត រដ្ឋាភិបាល កម្ពុជាបានទទួលជោគជ័យក្នុងការការពារព្រៃឈើចំនួន ៥០០០០ ហិកតា ក្នុងមួយឆ្នាំ។ រដ្ឋបាលព្រៃឈើក៏បានខិតខំប្រឹងប្រែងក្នុងការអនុវត្តកម្មវិធីព្រៃឈើជាតិ២០១០-២០៣០ផងដែរ។

ឧទាហរណ៍៖ នៅក្នុងកម្មវិធីទី៤ដែលស្តីពីសហគមន៍ព្រៃឈើ ចំនួនសហគមន៍ព្រៃឈើបានកើនឡើងរហូតដល់ ៤៨៥កន្លែងគិតដល់សព្វថ្ងៃនេះ។ ក្នុងនោះ ៣៦៤កន្លែងបានទទួលប្រកាសដោយក្រសួងកសិកម្មរុក្ខាប្រមាញ់និងនេសាទ ហើយក្នុងនោះមាន៣០៩កន្លែងដែលទទួលបានកិច្ចព្រមព្រៀង។

នៅក្នុងតំបន់ព្រៃការពារសីមាភូមិចំនួន៦បានទទួលកម្មសិទ្ធិដីជាសហគមន៍ជនជាតិដើម និង៥ផ្សេងទៀតបាននឹងកំពុងមានដំណើរការល្អក្នុងការទទួលបានកម្មសិទ្ធិនេះផងដែរ។ ភូមិផ្សេងៗទៀតក៏កំពុងតែរៀបចំសម្រាប់នីតិវិធីនេះដែរ ដូច្នេះរដ្ឋបាលព្រៃឈើកំពុងតែជួយទៅដល់ភូមិទាំងនោះដោយសហការជាមួយដៃគូរបស់យើង។

ដូចជាជោគជ័យមួយនៅក្នុងចំណោមជោគជ័យជាច្រើន សេចក្តីព្រៀងច្បាប់ស្តីពីសត្វព្រៃនិងជីវចម្រុះត្រូវបានសម្រេចជាស្ថាពរ។

វានឹងក្លាយទៅជាច្បាប់មួយដ៏មានសារៈសំខាន់ដែលទាក់ទងទៅនឹងដបដង។ ថ្មីៗនេះវាកំពុងស្ថិតនៅក្នុងដំណើរការស្វែងរកការអនុម័តពីស្ថាប័នរដ្ឋាភិបាលពាក់ព័ន្ធនានា។ CAM-REDD គឺជាផ្នែកមួយនៃដៃគូអភិវឌ្ឍន៍ដែលបានផ្តល់ជំនួយទៅដល់រដ្ឋបាលព្រៃឈើក្នុង ការអភិវឌ្ឍច្បាប់នេះ។

អ្នករាល់គ្នាផ្តល់ដឹងហើយថា អាណត្តិរបស់ CAM-REDD គឺផ្តល់ជំនួយខាងបច្ចេកទេស និងផ្គត់ផ្គង់ផ្នែកហិរញ្ញវត្ថុដែលពាក់ព័ន្ធទៅនឹងលទ្ធផលទាំង៤នៃផែនការការងារច្រើនឆ្នាំរបស់ក្រុមការងារដបដងជាតិកម្ពុជា ដែលមានការអនុម័តដោយសមាជិកក្រុមការងារក្នុងខែកុម្ភៈ ឆ្នាំ២០១៤។

នៅក្នុងប្រទេសកម្ពុជា សេចក្តីព្រៀងយុទ្ធសាស្ត្រជាតិដបដងនឹងត្រូវបានរៀបចំឡើងនៅ ពាក់កណ្តាលឆ្នាំ២០១៥។ កាលពីខែសីហាកន្លងទៅ ជំនួបកំពូលសហប្រជាជាតិស្តីពី អាកាសធាតុត្រូវបានធ្វើឡើងនៅទីក្រុងញូយ៉ក។

ប្រទេសអភិវឌ្ឍន៍មួយចំនួនបានប្រកាសថាពួកគេត្រៀមខ្លួនរួចជាស្រេចក្នុងការផ្តល់ហិរញ្ញវត្ថុដបដងរបស់ប្រទេសកំពុងអភិវឌ្ឍន៍ចំនួន២០។ ប្រទេសកម្ពុជានឹងអាចរៀបចំដបដង ប្រទេសកម្ពុជាទៅជាប្រទេសមួយក្នុងចំណោមនោះ។ នៅក្នុងជំហានទីមួយនៃជំហានជាច្រើន

ប្រទេសកម្ពុជាត្រូវបានរំពឹងថានឹងអាចធ្វើបទបង្ហាញសេចក្តីព្រៀងនៅក្នុងជំនួបកំពូលនៃអនុសញ្ញាក្របខណ្ឌសហប្រជាជាតិស្តីពីការប្រែប្រួលអាកាសធាតុ (UNFCCC-COP) ក្នុងខែធ្នូ នៅទីក្រុងប៉ារីស។

ចំពោះកម្រិតកិច្ចការនៅទីវាល ការធ្វើឱ្យមានភាពត្រឹមត្រូវ (Validation) នៃការរចនាគម្រោង(Project Design)ត្រូវបានបញ្ចប់នៅព្រៃការពារសីមា។ ដំណើរការនេះត្រូវបានឧបត្ថម្ភដោយអង្គការ JICA។ ខ្ញុំសូមថ្លែងអំណរគុណដល់អង្គការ JICA ចំពោះការជួយនេះ។ នៅក្នុងខេត្តឧត្តរមានជ័យ ការផ្ទៀងផ្ទាត់ការវាស់វែងការបូន (VCU) ត្រូវបានលក់ឱ្យអ្នកទិញ មកពីខាងក្រៅដែលត្រូវនឹង ៤០០០០ តោន នៃឧស្ម័នកាបូនិចស្ទើរនឹងការកាត់បន្ថយការសាយភាយឧស្ម័ន។ រាជរដ្ឋាភិបាលកម្ពុជានឹងព្យាយាមលក់ VCU បន្ថែមទៀតក្នុងឆ្នាំនេះ។ អត្ថប្រយោជន៍ដែលទទួលបានមកពី VCU នឹងរួមចំណែកក្នុងការគ្រប់គ្រងព្រៃឈើដែលទាក់ទងទៅនឹងជីវភាពប្រចាំថ្ងៃរបស់សហគមន៍មូលដ្ឋាន។ សម្រាប់ព័ត៌មានបន្ថែមនៃដំណើរការនេះ លោកបណ្ឌិត យន សាវ៉ត នឹងធ្វើបទបង្ហាញនៅវេលាព្រឹកនេះ។

ថ្ងៃនេះយើងនឹងមានការយល់ព្រមផ្លាស់ប្តូរអ្នកសម្របសម្រួលគម្រោងថ្នាក់ជាតិនៃ FACCC ពីលោក ឃុន វឌ្ឍនា ទៅជាលោកបណ្ឌិត យន សាវ៉ត។ ការធ្វើបច្ចុប្បន្នភាព ដំណើរការតារាងពេលវេលាការងារ និងក្របខណ្ឌតក្កៈ (logical framework)។ ការស្នើរដើម្បី អនុម័តផែនការហិរញ្ញវត្ថុបឋមសម្រាប់ឆ្នាំ២០១៥និងឆ្នាំ២០១៦។

សម្រាប់របៀបវារៈនេះ ខ្ញុំសូមអញ្ជើញអ្នកទាំងអ្នកគ្នាចូលរួមក្នុងការពិភាក្សានិងផ្តល់នូវ មតិយោបល់ទាំងអស់គ្នា។ មតិយោបល់របស់អ្នកនឹងចូលរួមចំណែកក្នុងការធ្វើឱ្យកាន់តែ ប្រសើរនូវការអនុវត្តដបដងជាមួយនិង CAM-REDD។

ខ្ញុំសង្ឃឹមថាការប្រជុំថ្ងៃនេះនឹងផ្តល់នូវអត្ថប្រយោជន៍ និងមានការចាប់អារម្មណ៍ខ្ពស់ពីអ្នកទាំងអស់គ្នា។ ខ្ញុំសូមថ្លែងអំណរគុណចំពោះការយកចិត្តទុកដាក់ស្តាប់។ សូមអរគុណ។